



முதலமைச்சர் மு.க. ஸ்டாலின் அவர்களை நேற்று முன்தினம் (22.8.2023) தலைமைச் செயலகத்தில், ஓலா, ஊயர், ஸ்விக்கி, ஸொமால்டோ, டன்லோ, ஸெப்போ போன்ற இணைய வழி சேவை நிறுவனங்களின் வாயிலாக உணவு விநியோகம் மற்றும் சேவைப் பணிகளில் ஈடுபட்டுள்ள அமைப்புசாரா தொழிலாளர்களான கிக் (Gig) தொழிலாளர்கள் சந்தித்து, சுதந்திர தின விழா உரையில், தங்களுக்கு நலனை பாதுகாக்கும் விதமாக தனி நல வாரியம் அமைக்கப்படும் என்று அறிவித்தமைக்காக முதலமைச்சர் அவர்களுக்கு நன்றி தெரிவித்துக் கொண்டனர். இந்நிகழ்ச்சியில், தொழிலாளர் நலன் மற்றும் திறன் மேம்பாட்டுத் துறை அமைச்சர் சி.வெ. கணேசன், தலைமைச் செயலாளர் சிவதாஸ் மீனா, முதன்மைச் செயலாளர் / தொழிலாளர் ஆணையர் முனைவர் அதுல் ஆனந்த் ஆகியோர் கலந்து கொண்டனர்.

வேலூர் அரசு பெட்லேண்ட் மருத்துவமனை வளாகத்தில் ரூ.150 கோடியில் பன்னோக்கு உயர் சிறப்பு மருத்துவமனை! முதல்வர் மு.க.ஸ்டாலின் அடிக்கல் நாட்டினார்!

சென்னை, ஆக.24-
ரூ.21.08 கோடி செலவில்
கட்டப்பட்டுள்ள பேர்ணாம்பட்டு
அரசு மருத்துவமனை புறநோ
யாளிகள் பிரிவுக் கட்டடம்,
தேனி மற்றும் திருவண்ணா
மலையில் ஒருங்கிணைந்த
ஆயுஷ் மருத்துவமனைகள் ஆகிய
வற்றை திறந்து வைத்து,
வேலூர் அரசு பெட்லேண்ட்
மருத்துவமனை வளாகத்தில்
ரூ.150 கோடி மதிப்பீட்டில் கட்டப்
படவுள்ள பன்னோக்கு உயர்
சிறப்பு மருத்துவமனைக்கு முத
லமைச்சர் மு.க. ஸ்டாலின்
அவர்கள் அடிக்கல் நாட்டினார்.

முதலமைச்சர் மு.க. ஸ்டாலின் அவர்கள் நேற்று முன்தினம் (22.8.2023) தலைமைச் செயலகத்தில், மருத்துவம் மற்றும் மக்கள் நலவாழ்வுத் துறை சார்பில் வேலூர் மாவட்டம், பேர்ணாம்பட்டு அரசு மருத்துவமனையில் 7 கோடியே 58 இலட்சத்து 58 ஆயிரம் ரூபாய் செலவில் கட்டப்பட்டுள்ள புதிய புறநோயாளிகள் பிரிவுக் கட்டடம், தேனி மற்றும் திருவண்ணாமலை ஆகிய இடங்களில் 13 கோடியே 50 இலட்சம் ரூபாய் செலவில் கட்டப்பட்டுள்ள தலா 50 படுக்கை வசதிகளுடன் ஒருங்கிணைந்த ஆயுஷ் மருத்துவமனைகள் ஆகியவற்றை திறந்து வைத்தார். மேலும், வேலூர் அரசு பெட்லேண்ட் மருத்துவமனை வளாகத்தில் 150 கோடி ரூபாய் மதிப்பீட்டில் கட்டப்பட

வுள்ள பன்னோக்கு உயர் சிறப்பு மருத்துவமனைக்கு அடிக்கல் நாட்டினார். தமிழ்நாட்டு மக்களுக்கு உயர்தர மருத்துவ வசதிகள் கிடைத்திட, புதிய அரசு மருத்துவமனைகள், ஆரம்ப சுகாதார நிலையங்களை கட்டுதல், மருத்துவமனைகளின் உட்கட்டமைப்பு வசதிகளை மேம்படுத்துதல், மருத்துவக் கருவிகளை நிறுவுதல், அனைவருக்கும் நலவாழ்வு என்கிற உயரிய நோக்கினை செயல்படுத்தும் வகையில் "மக்களைத் தேடி மருத்துவம்" சாலை விபத்துக்களில் உயிரிழப்புகளை தடுக்கும் வகையில் "இன்னுயிர்காப்போம்" நம்மைக் காக்கும்"8" போன்ற பல்வேறு திட்டங்களை மருத்துவம் மற்றும் மக்கள் நலவாழ்வுத் துறை வாயிலாக தமிழ்நாடு அரசு செயல்படுத்தி வருகிறது.

அந்த வகையில், வேலூர் மாவட்டம், பேர்ணாம்பட்டு அரசு மருத்துவமனையில் 7 கோடியே 58 இலட்சத்து 58 ஆயிரம் ரூபாய் செலவில் கட்டப்பட்டுள்ள புறநோயாளிகள் பிரிவுக் கட்டடத்தை முதலமைச்சர் அவர்கள் திறந்து வைத்தார். இக்கட்டடத்தில், பொது வெளிநோயாளிகள் பிரிவு, குழந்தைகள் வெளிநோயாளிகள் பிரிவு, கண் வெளிநோயாளிகள் பிரிவு, அறுவை அறுக்கம், அறுவை சிகிச்சைக்கு பின் கவனிப்பு

பிரிவு, இரத்த சேமிப்பு வங்கி, பிரசவ பிரிவு, பச்சிளங் குழந்தைகள் கவனிப்பு பிரிவு, ஆண்கள் உள்நோயாளிகள் பிரிவு, பெண்கள் உள்நோயாளிகள் பிரிவு, அவசர சிகிச்சைப் பிரிவு ஆகிய பிரிவுகள் அமைக்கப்பட்டுள்ளன. இம்மருத்துவமனையின் வாயிலாக தினமும் சுமார் 1,000 புறநோயாளிகள் பயன்பெறுவார்கள். தமிழ்நாடு மாநில ஆயுஷ் குழுமத்தின் 2016-17ஆம் ஆண்டிற்கான மாநில ஆண்டு செயல் திட்டத்தின் கீழ், தேனி மற்றும் திருவண்ணாமலை மாவட்டங்களில் 50 படுக்கை வசதியுடன் கூடிய ஒருங்கிணைந்த ஆயுஷ் மருத்துவமனைகள் அமைக்க தேசிய ஆயுஷ் திட்ட இயக்ககத்தால் அனுமதி வழங்கப்பட்டு, அதற்கான நிர்வாக ஒப்புதல் தமிழ்நாடு அரசால் வழங்கப்பட்டது. அதன்படி, தேனி அரசு மருத்துவக் கல்லூரி மருத்துவமனை வளாகத்தில் 35.198 சதுர அடி பரப்பில், தரை மற்றும் இரண்டு தளங்களுடன் 6 கோடியே 75 இலட்சம் ரூபாய் செலவில் கட்டப்பட்டுள்ள புறநோயாளிகள் பிரிவுக் கட்டடத்தை முதலமைச்சர் அவர்கள் திறந்து வைத்தார். இக்கட்டடத்தில், பொது வெளிநோயாளிகள் பிரிவு, குழந்தைகள் வெளிநோயாளிகள் பிரிவு, கண் வெளிநோயாளிகள் பிரிவு, அறுவை அறுக்கம், அறுவை சிகிச்சைக்கு பின் கவனிப்பு

ஒருங்கிணைந்த ஆயுஷ் மருத்துவமனைக் கட்டடங்களை தமிழ்நாடு முதலமைச்சர் அவர்கள் திறந்து வைத்தார். இந்த ஒருங்கிணைந்த ஆயுஷ் மருத்துவமனைகளில், இந்திய மருத்துவமுறைகளில் சித்தா, யோகா மற்றும் இயற்கை மருத்துவம் ஆகிய முறைகளில் சிகிச்சைகள் வழங்கப்படும். மேலும், வேலூர் அரசு பெட்லேண்ட் மருத்துவமனை வளாகத்தில் 150 கோடி ரூபாய் மதிப்பீட்டில் தரை மற்றும் 7 தளங்களுடன் கட்டப்படவுள்ள பன்னோக்கு உயர் சிறப்பு மருத்துவமனை கட்டடம் பணிக்க முதலமைச்சர் அவர்கள் அடிக்கல் நாட்டினார். அதனைத் தொடர்ந்து, மருத்துவக் கல்வி மற்றும் ஆராய்ச்சி இயக்ககம், மருத்துவம் மற்றும் ஊரக நலப்பணிகள் இயக்ககம், பொது சுகாதாரம் மற்றும் நோய்தடுப்பு மருந்துத் துறை ஆகியவற்றில் பணிபுரிந்து பணிக் காலத்தில் உயிரிழந்த 43 பணியாளர்களின் வாரிசுகளுக்கு, கருணை அடிப்படையில் இளநிலை உதவியாளர் மற்றும் தடச்சர் பணியிடத்திற்கான பணிநியமன ஆணைகளை வழங்கிடும் அடையாளமாக 6 நாட்களுக்கு தமிழ்நாடு முதலமைச்சர் அவர்கள் பணிநியமன ஆணைகளை வழங்கினார்.

இந்த நிகழ்ச்சியில், நீர்வளத்துறை அமைச்சர் துரைமுருகன், பொதுப்பணித் துறை அமைச்சர் எ.வ. வேலு, மருத்துவம் மற்றும் மக்கள் நலவாழ்வுத் துறை அமைச்சர் மா.சுப்பிர மணியன், தலைமைச் செயலாளர் சிவ தாஸ் மீனா, மருத்துவம் மற்றும் மக்கள் நலவாழ்வுத் துறை முதன்மைச் செயலாளர் கனகசபை, இந்திய மருத்துவம் மற்றும் ஓமியோபதி ஆணையர் திருமதி மைதிலி கே.ராஜேந்திரன், மருத்துவக் கல்வி இயக்குநர் மரு. சாந்திமலர், மருத்துவம் மற்றும் ஊரக நலப்பணிகள் இயக்குநர் மரு. ஏ. சண்முககனி, பொது சுகாதாரம் மற்றும் நோய்தடுப்பு மருந்துத் துறை இயக்குநர் மரு. டி.எஸ். செல்வவிநாயகம் மற்றும் அரசு உயர் அலுவலர்கள் கலந்து கொண்டனர்.

சென்னை, ஆக.24-
முத்தமிழறிஞர் கலைஞர் அவர்கள் குறித்து நடிகர் பிரகாஷ்ராஜ் புகழ்ந்துரைத்த வீடியோ ஒன்று வலை தளங்களில் பரவி வருகிறது.

அதில் நடிகர் பிரகாஷ் ராஜ் கூறியிருப்பதாவது:-
ஒரு நூற்றாண்டின் கலைஞர் அவர். கலைஞர் இருந்தவரைக்கும் இந்த சாதி பற்றி எல்லாம் பேச வேண்டிய அவசியம் இருந்ததில்லை. நுழையவில்லை நம் நாட்டிற்குள்ளே கலைஞர் இல்லாததால்தான் இப்போது நாம் பேச வேண்டி இருக்கிறது.

இந்த மனித உலகத்தில், கலைஞர் அவர்கள் இல்லாதது நமக்கு பெரிய இழப்பு என்று பார்க்கிறேன்.

அதனால்தான் அவர் ஒரு நூற்றாண்டின் தலைவர். நூற்றாண்டின் கலைஞர். நூற்றாண்டின் கவிஞர்.

இந்த நூற்றாண்டில் அவர் ஒரு அதிசய மனிதர்



முதலமைச்சர் மு.க.ஸ்டாலின் அவர்களை நேற்று முன்தினம் (22.8.2023) தலைமைச் செயலகத்தில், திரைப்பட இயக்குநர் வசந்தபாலன், அர்பன் பாய்ஸ் ஸ்டூடியோ தயாரிப்பாளர்கள் கிருஷ்ணகுமார், வரதராஜன் ஆகியோர் சந்தித்து, இணைய வழி சேவை நிறுவனங்களின் வாயிலாக உணவு விநியோகம் மற்றும் சேவைப் பணிகளில் ஈடுபட்டுள்ள அமைப்புசாரா தொழிலாளர்களின் நலனை பாதுகாக்கும் விதமாக தனி நல வாரியம் அமைக்கப்படும் என்று அறிவித்தமைக்காக நன்றி தெரிவித்துக் கொண்டனர்.

நூறு வருசத்துக்கு ஒரு தடவைதான் இந்த மாதிரி ஒரு வீரன் பிறப்பார்! கலைஞரைப் புகழ்ந்த நடிகர் பிரகாஷ்ராஜ்!

சென்னை, ஆக.24-
முத்தமிழறிஞர் கலைஞர் அவர்கள் குறித்து நடிகர் பிரகாஷ்ராஜ் புகழ்ந்துரைத்த வீடியோ ஒன்று வலை தளங்களில் பரவி வருகிறது.

அதில் நடிகர் பிரகாஷ் ராஜ் கூறியிருப்பதாவது:-
ஒரு நூற்றாண்டின் கலைஞர் அவர். கலைஞர் இருந்தவரைக்கும் இந்த சாதி பற்றி எல்லாம் பேச வேண்டிய அவசியம் இருந்ததில்லை. நுழையவில்லை நம் நாட்டிற்குள்ளே கலைஞர் இல்லாததால்தான் இப்போது நாம் பேச வேண்டி இருக்கிறது.

இந்த மனித உலகத்தில், கலைஞர் அவர்கள் இல்லாதது நமக்கு பெரிய இழப்பு என்று பார்க்கிறேன்.

அதனால்தான் அவர் ஒரு நூற்றாண்டின் தலைவர். நூற்றாண்டின் கலைஞர். நூற்றாண்டின் கவிஞர்.

இந்த நூற்றாண்டில் அவர் ஒரு அதிசய மனிதர்



அவர் இல்லாதது நமக்கு பெரிய இழப்பு என்று பார்க்கிறேன்.

இவ்வாறு அவர் கூறியுள்ளார்.

முதல்வர் மு.க.ஸ்டாலின் உரை... முதல்பக்கத் தொடர்ச்சி

பயனுள்ளதாகவும் இருப்பதாக மாநிலத் திட்டக் குழு அளித்துள்ள தரவுகளின் மூலம் வெளியிடுகிறது.

இந்தத் திட்டத்திற்கு இணையாக, கல்வித் துறையில் தொடக்கப் பள்ளி மற்றும் நடுநிலைப் பள்ளி மாணவர்களின் கற்றல் திறனை மேம்படுத்தக் கொண்டு வரப்பட்டுள்ள திட்டமான 'இல்லம் தேடி கல்வி' திட்டத்தின் மூலம் இதுவரை 27 இலட்சம் மாணவர்கள் பயன்பெற்றுள்ளனர்.

மேலும், உயர்கல்வி பெறும் மாணவர்கள் மற்றும் இளைஞர்களுக்கு தொழில் சார்ந்த பயிற்சியினை வழங்கி, தங்கள் துறையில் முதன்மையாகத் திகழ வேண்டும் என்பதற்காக, 'நான் முதல்வன் திட்டம்' என்ற தொலைநோக்குத் திட்டத்தைச் செயல்படுத்தி வருகிறோம். இந்தத் திட்டம் தொடங்கி ஓராண்டு முடிந்த நிலையில், 13 இலட்சம் மாணவர்கள் திறன்பயிற்சி பெற்றுள்ளனர். இந்தத் திட்டத்தின் மூலம் ஏறத்தாழ 25 ஆயிரம் உயர்கல்வி ஆசிரியர்களுக்கு பயிற்சிகள் வழங்கப்பட்டுள்ளன.

பெண் கல்வியின் முக்கியத்துவத்தை நன்கு அறிந்துள்ள நமது அரசு, பெண் கல்வியை ஊக்குவிக்கும் வண்ணம், அரசுப் பள்ளிகளில் 6 முதல் 12ஆம் வகுப்பு வரை படித்து தேர்ச்சி பெற்று உயர்கல்வியைத் தொடரும் மாணவிகளுக்கு 'புதுமை பெண்' திட்டத்தின் மூலம் மாதம் 1,000 ரூபாய் வழங்கி வருகிறோம். இந்தத் திட்டத்தின் மூலம் இதுவரை சுமார் 1 லட்சத்து 50 ஆயிரம் மாணவிகள் பயன்பெற்று வருகின்றன என்பதை மகிழ்ச்சியுடன் தெரிவித்துக் கொள்கிறேன்.

இடைநிற்றல் குறைந்துள்ளது!
ஏழைக் குடும்பங்களைச் சேர்ந்த பல ஆயிரம் பெண்கள் தடையின்றி உயர்கல்வி பெற இந்தத் திட்டம் வழிவகுத்துள்ளது. தமிழ்நாட்டில் உள்ள அரசு தொடக்கப் பள்ளிகளில் படிக்கும் மாணவர்களின் படிப்பினை ஊக்குவிக்கவும், ஊட்டச்சத்து குறைபாட்டினைப் போக்கவும், கற்றல் இடைநிற்றலைத் தவிர்க்கவும், முதலமைச்சரின் கால உணவத் திட்டத்தைத் தொடங்கியுள்ளோம். இந்தத் திட்டத்தில் தற்போது 1,978 பள்ளிகளில் பயிலும் தொடக்கப் பள்ளி மாணவர்கள் பயன்பெற்று வருகின்றனர். இந்தத் திட்டத்தின் மூலம் மாணவர்களின் வருகை உயர்ந்துள்ளதோடு, இடைநிற்றலும் குறைந்துள்ளது என மாநிலத் திட்டக்குழுவின் ஆய்வு கூறுகிறது.

இந்தியாவிற்கே முன்மாதிரியான இந்தத் திட்டத்தை, 404 கோடி ரூபாய் செலவில், 31 ஆயிரத்து 8 பள்ளிகளில் பயிலும் 18 லட்சத்து 53 ஆயிரத்து 798 தொடக்கப்பள்ளி மாணவர்களுக்கு விரிவுபடுத்தி எண்ணியுள்ளோம்.

இந்த ஆண்டில், திராவிட இயக்க மாதம் எனச் சொல்லத்தக்க செப்டம்பர் மாதத்தில், தாய்த் தமிழ்நாட்டின் தலைமகன், பேரறிஞர் அண்ணா அவர்களின் பிறந்தநாளான செப்டம்பர் மாதம் 15ஆம் நாள் முதல் கலைஞர் மகளிர் உரிமைத் திட்டம் தொடங்கி வைக்கப்பட இருக்கிறது.

பெண்களின் வாழ்வாதாரத்தை உயர்த்தும்!
Universal Basic Income கோட்பாட்டை

முன் அடிப்படையில் செயல்படுத்தப்பட உள்ள 'கலைஞர் மகளிர் உரிமைத் திட்டம்' இரண்டு முக்கிய நோக்கங்களைக் கொண்டது. குடும்பத்திற்காக வாழ்நாளெல்லாம் ஓயாமல் உழைத்துக் கொண்டிருக்கும் பெண்களின் உழைப்பிற்குக் கொடுக்கும் அங்கீகாரம் முதன்மையானது. அடுத்து, ஆண்டுக்கு 12 ஆயிரம் ரூபாய் உரிமைத் தொகை என்பது, பெண்களின் வாழ்வாதாரத்தை மேம்படுத்துவதோடு, சமூகத்தில் சுயமரியாதையோடு வாழ்வதற்கு வழிவகுக்கும். நமது அரசின் கவனத் திட்டமான மகளிர் உரிமைத் திட்டத்தில் பயன்பெறுவதற்கான தகுதிகள் மற்றும் தகுதியின்மைகள் வரையறை செய்யப்பட்டு, விண்ணப்பங்களைப் பெறுவதற்கான விரிவான வழிகாட்டு நெறிமுறைகள் வகுக்கப்பட்டு, 1 கோடியே 54 இலட்சம் விண்ணப்பங்கள் பெறப்பட்டுள்ளன. வருவாய், சொத்துகள், மின் பயன்பாடு போன்ற தகுதி குறியீடுகள் பற்றிய தரவுகளை பல மாதங்களாகத் தொகுத்துள்ளோம். இவற்றின் மூலம் தகுதியுள்ள குடும்பத் தலைவிகளைத் தேர்ந்தெடுத்து, பயன்பெறச் செய்ய வேண்டும் என்பதே நமது அரசின் நோக்கம்.

இந்தத் திட்டத்தை சிறப்பாகச் செயல்படுத்துவதற்கு உங்களுடைய ஆலோசனைகள் இன்றியமையாதது. எனவே, மீண்டும் ஒருமுறை இந்தக் கூட்டத்தில் கலந்துகொண்டதற்கு நன்றி கூறுவதுடன் உங்கள் கருத்துகளைக் கேட்பதற்கும் ஆவலாக இருக்கிறேன்.

இவ்வாறு முதல்வர் மு.க.ஸ்டாலின் அவர்கள் உரையாற்றினார்.

சின்னதம்பி பெரியதம்பி



சின்னதம்பி : ஏண்ணே! ஒன்றியப் புலனாய்வு அமைப்பின் (CBI) அதிகாரிகள் மீதும் கூட ஊழல் தொடர்பான வழக்குகள் உள்ளனவாமே ?

பெரியதம்பி : ஆமாம் தம்பி; சிபிஐ அமைப்பின் முதல் பிரிவு (A பிரிவு) அதிகாரிகள் மீது 52 ஊழல் வழக்குகளும், இரண்டாவது பிரிவு (B பிரிவு) அதிகாரிகள் மீது 19 ஊழல் வழக்குகளும் நிலுவையில் உள்ளதாக, ஒன்றிய ஊழல் கண்காணிப்பு ஆணையம் (Central Vigilance Commission) தகவல் வெளியிட்டுள்ளது.

மேலும், நாட்டின் தலைமைப் புலனாய்வு அமைப்பைச் சேர்ந்த முக்கிய அதிகாரிகள் மீது ஊழல் வழக்குகள் நிலுவையில் இருப்பது, அந்த அமைப்பின் விம்பத்தையே சிதைத்துவிடும் என்றும் ஒன்றிய ஊழல் கண்காணிப்பு ஆணையம் கவலை தெரிவித்துள்ளது.

சீசரின் மனைவி, சிறிதளவு சந்தேகத்திற்கும் இடம் கொடுத்துவிடாமல் இருத்தல் வேண்டும் என்பது வெறும் சொற்கோவை அல்ல !